

ምግሃስ ሰብአዊ መሰል “ትሕቲ ዕድመ” 01/ January/ 2018

ምንጭታት ስሙር ደምክራሲያዊ ግንባር ኤርትራ ዘካየዱ ምጽናዕቲ ከምዘረጋግጹ፡ ኣብ ትሕቲ ዕድመ ኤርትራውያን ዝፍጹም ዘሎ ማእሰርቲ፡ ብድሕሪኡ ብምግዳድ ናብ ወትሃደራዊ ታዕሊም ምስዳድ፡ ምስ ኣህጉራዊ ሕጊ ዕዮ ዝጸረር ከቢድ ምግሃስ ሰብአዊ መሰላት ይፍጸም ከምዘሎ ብመርትዖ ምንጭታትና ኣቕሪቦም ኣለዉ ። ስለዚ እስከ መጀመርያ ነቶም ትሕቲ ዕድመ ዝገልጹ ዝርዝር ኣስማትን ድሕረ ባይታን፡ ተኣሲሮሙሉ ዝነበሩ ቦታ፡ ሕጂ ዝዕለሙሉን ዘለው ወትሃደራዊ መደበርን ዝገልጹ ሰሌዳ ከነቕድም።

ዝርዝር ኣስማት እሱራትን ተዓለምትን “ትሕቲ ዕድመ”

ተርታ	ሙሉእ - ስም	ዓመተ ትውልዲ	ደረጃ ትምህርቲ	ኣድራሻ	ተኣሲሮሙሉ ዝነበሩ - ቦታ	ሕጂ ዝዕለሙሉ ዘለዉ - ቦታ
1.	ሙሴ - ተኸልኣብ	2002	6ይ	ኣስመራ	ኣሸፈራይ	ኮር መናዕ
2.	ቴድሮስ - ተኸስተ	2001	6ይ	ኣስመራ	ኣሸፈራይ	ኮር መናዕ
3.	ዘመንፈስ- ግርማይ	2002	5ይ	ኣስመራ	ኣሸፈራይ	ኮር መናዕ
4.	ፍጹም -ኪዳነ	2002	6ይ	ኣስመራ	ኣሸፈራይ	ኮር መናዕ
5.	ሮቤል- ተስፋጉብሪኤል	2001	6ይ	ኣስመራ	ኣሸፈራይ	ኮር መናዕ
6.	መርሃዊ - ሃብቶም	2002	5ይ	ኣስመራ	ኣሸፈራይ	ኮር መናዕ

ጠንቂ ማእሰርቲ፡ ገሊኡም ምስ ወለዶም ሰግረ ዶብ ኣብ ዝጎዓዘሉ ዝነበሩ እዋን ብሰለፆ ዝተታሕዙ እዮም። ገሊኡም ከኣ ብሚስጥራውያን ሲቪል ስለያ ብዝሃቡዎ ሓበሬታ መሰረት፡ ንሰግረ ዶብ ክትከዱ ሓሲብኩም ተባሂሎም ዝተኣሰሩ እዮም።

ዕድመ እሱራት፡ ዜጋታትና ክእሰሩ ከለዉ ክሊ ዕድሚኦም ኣብ ሞንጎ 13- 14 ዓመታት ኮይኑ ትሕቲ ዕድመ ነይሮም። ኣብ ቤት ማእሰርቲ ኣሸፈራይ ከኣ ካብ 21 – 24 ኣዋርሕ ኣስታት ክልተ (2) ዓመት ተኣሲሮም።

ከሳብ 10/ 11/ 2017 ዘሎ ግዜ ናብ መደበር ታዕሊም ኮርመናዕ ተወሲዶም ይዕለሙ ኣለዉ። ንወትሃደራዊ ንታዕሊም ዝኸድሉ ክሊ ዕድሚኦም እዉን ኣብ ሞንጎ 15- 16 ዓመት ኮይኖም ጌና ትሕቲ ዕድመ እዮም።

ቍጽሪ 3- ዘሎ፡ ዘመንፈስ ግርማይ ምስ ወላዲቱ ወ/ሮ ትርሓስ የማነ፡ ንኣደ ዓመትን ትሸዓተ ወርሕን (21 ኣዋርሕ) ኣብ ኣሸፈራይ ብሓባር ተኣሲሮም ነይሮም። ይኹንምበር ብ- 02/ 11/ 2017 ወላዲቱ ወ/ሮ ትርሓስ ካብ ማእሰርቲ ተፈቲሓ ንቦትኣ ሰዲዶሙዋ። ንወዲ 16 ዓመት ዘመንፈስ ግና ብኣንጻሩ ካብ ኣዲኡ ፈልዮም ብ- 06/ 11/ 2017 ምስ ካልኣት ሓሙሽተ(5) ትሕቲ ዕድመ ናብ ታዕሊም ኮር መናዕ ተላኪኹም።

ዘይሕጋውን ዘይሰብኣውን ኣትሓሕዝ “ትሕቲ ዕድመ”

International Labour Organization (ILO) ምልካዊ ስርዓት ኤርትራ፡ ምስ ኣህጉራዊ ሕጊ ዕዮ ዝጸረር ዘይሕጋዊ ስጉምታት ወሲዱ ኣሎ። ምክንያቱ ኤርትራ ኣብ ኣህጉራዊ ውድብ ዕዮ ካብ ዝርከባ 187 ሃገራት ካብተን ብድሌታ ዝፈረመት ሃገር እያ። (doscom 210-) ኣህጉራዊ ውድብ ዕዮ ኣብ- 1930

ዝተመሰረተ፡ ሓደ ካብ ቀዳሞት ትካላት ዓለምና ኮይኑ ማእከላይ ቤት ጽሕፈቱ ጀነቫ ስዊዘርላንድ እዩ። ኣህጉራዊ ሕገ ዕዮ ቀንዲ ዕላምኡ ኣብ ሞንጎ ዋና ትካል ወይ ኣካዳሚ ስራሕ ኣብ ሞንጎ ስራሕተኛን ብሓፈሻ ንዝህልዎም ዝምድና ስራሕ ንክልቲኦም ዝህበም መሰል። ብኣንጻሩ ከኣ ንክልቲኦም ዘሰከሞም ማዕረ ግዴታ ዝገልጽ ናይ ዓለምና ኣህጉራዊ ሕገ ዕዮ እዩ።

CO29 Forced Labor Convention,1930 (NO 29) PO29 Protocol of 2014 to the Force Labor Convention,1930. CIO5 Abolition of Forced Labor Convention, 1957 (NO 105)

ኣህጉራዊ ሕገ ዕዮ፡ ሓያል ሰብ ወይ መንግስቲ ንመሰል ትሕቲ ዕድመ ብፍላይ ብዘይድሌቱ ብምግዳድ ኣብ ስራሕ ይኹን ኣብ ወትሃደራዊ ኣገልግሎት ምስታፍ ፈጸሙ ዝኸልኸል ቀያዲ ኣህጉራዊ ሕገ ዕዮ። ስለዚ ኤርትራ ብድሌታ ንዝፈረመትሉ ኣህጉራዊ ሕገ ዕዮ፡ ብፍላይ ንመሰል ትሕቲ ዕድመ ዝግህስ ዘይሕጋዊ ስጉምቲ ከምዘወሰደት ብቶም ኣቐዲሞም ዝተገልጹ ብቐዳት ሕጋዊ መርትዖታት ክረጋገጽ ይኸእል።

ካልኣይ ምጥሓስ ሕገ፡ ሃገራዊ ሕገ ዕዮ ኤርትራ ብኣዋጅ 118/ 2001 ዝጸደቐ ኮይኑ፡ ንመሰል ትሕቲ ዕድመ ብምግዳድ ኣብ ስራሕን ሃገራዊ ኣገልግሎትን ክሳተፍ ዘይሕጋዊ ከምዝኾነ ልክዕ ከምቲ ኣብ ኣህጉራዊ ሕገ ዕዮ ዘሎ ዓንቐጽ ብንጹር ደንጊጉዎ ኣሎ። ኣብ ኤርትራ ልዕልና ሕገ ከምዝተረገጸ ከም ርዱእ ወሲድና፡ ግና ንዓለም ከእምን ኢሉ ባዕሉ ብኣዋጅ ዘጸደቐ ሃገራዊ ሕገ ዕዮ ጥሒሱ፡ ንመሰል ትሕቲ ዕድመ ብምግሃስ ብዘይድሌቶም ብምግዳድ ናብ ወትሃደራዊ ታዕሊም ኮርመናዕ ምስዳድ ፈጸሙ ዘይሕጋዊ ስጉምቲ ምውሳዱ ብመርትዖ ቀሪቡ ኣሎ። **The Labor Proclamation of Eritrea No.118/2001**

ሳልሳይ ምጥሓስ ሕገ፡ ትሕቲ ዕድመ እሱራት ኣብ ሕጋዊ መሰርሕ ፍርዲ ኣይቐረቡን። ነብሶም ንምክልኻል ንጉዳዮም ጠበቓ መዚዞም ክከራኹሩ ይኹን፡ ምስ ስድራ ቤቶም ናይ ምርኻብ መሰሎም ፈጸሙ ተጋሂሱ። ኣብ ኤርትራ ዘይሰብኣዊ ጨካን ኣትሓትዞ እሱራት ከምዘሎ ግዳያት ዜጋታትናን ዓለምናን ዝምስከር እዩ። ስለዝኾነ፡ ደቕናን ደቂ ደቂናን ኣብ ቤት ማእሰርቲ ሓሽፈራይ ንኣስታት 2- ዓመታት መሰሎም ተገፊፉ ብጽኑዕ ሓለዎን ብተሪር ወትሃደራዊ ዲሲፕሊን ተቐይዶም ምጽንሖም ተጋሂዱ ኣሎ። ምንጭታትና ብተወሳኺ ይብሉ ኣብ ሞንጎ 15- 16 ዓመታት ዝርከቡ ትሕቲ ዕድመ ተመሃሮ፡ ምስ ሃገራውን ኣህጉራውን ሕግታት ዕዮ ዝጸረር ከቢድ ምግሃስ ሰብኣዊ መሰላት ይፍጸም ኣሎ። ምኽንያቱ ትሕቲ ዕድመ፡ ማእሰርቶም ኣብ ሓሽፈራይ ወዲኦም ንገዝኦም ኣይተመልሱን። ብኣንጻሩ ናብ መደበር ታዕሊም ኮርመናዕ ከይደም ይዕለሙ ከምዘለዉ ዘረጋገጽ ዘካየዱዎ መጽናዕቲ ብመርትዖ ስለዘቐረቡዎ፡ ንህዝብና ክንሕብር ግዴታ ስለዘለና ነቐልዎ ኣለና።

ስሙር ደምክራሲያዊ ግንባር ኤርትራ፡ ኣብ ኤርትራ ዘይተገብረ የለን ዘይተነግረ'ምበር ከምዝበሃል፡ ምግሃስ ሰብኣዊ መሰላት ይውስኽ ከምዘሎ ብሓፈሻ ኩልና ንፈልጦ ኢና። እዚ ኣብ ትሕቲ ዕድመ ዝፍጸም ዘሎ ገበን ግና ብፍላይ ብሕልና ቐሳነትን ድቓስን ዝኸልእ ኣሰካፊ ጉዳይ እዩ። ስለዝኾነ እቲ ዝሓለፈ ዘየከባብረናን ዘየረዳድኣናን ጉዳያት ምስ ዝሓለፈት ዓመት 2017 ንግደፎ። ንሓዲሽ ዓመተ 2018 ግና ብጽቡቕ መንፈስ ተቐቢልና ተሃድሶ ገይርና፡ ኣብ ቐንዲ ጉዳይ ጸላኢና ኣተኩርና ተኸባቢርና ንላዘለበሉ፡ ኣብ ሃናጺ ጽምዶ ኣቲና ሓይልናን ድምጽናን ነወሃህደሉ ብሩኽ ሓዲሽ ዓመት ክኾነልና ሰናይ ምንጥትና እናገልጽና፡ ብልብናን ሓላፍነታውን ባህርያት ክንቐራረብን ክንረዳዳእን ከምዝግብኣና ከነዘኸከርን ክንጽውዕን ግቡእ ይመስለና።

ክፍሊ ዜናን ባህልን፡ ስሙር ደምክራሲያዊ ግንባር ኤርትራ፡ ➡ 2ይ ክፋል ይቐጽል።

Email: uedf2012@gmail.com Wwebsite: www.erifront.com 01/ January/ 2018